



اسلام آباد: وزیراعظم میاں محمد نواز شریف قطر سے ایل این جی کی درآمد کیلئے دوپرائیویٹ کمپنیوں میں ہونے والے معاہدے کے موقع پر موجود ہیں

قطر سے 1.3 ملین ٹن ایل این جی درآمد کا تاریخی معاہدہ

حجم کو 2.3 ملین ٹن تک بڑھایا جائیگا، تقریب میں وزیراعظم کی بھی شرکت

اسلام آباد (اے پی پی) ملکی تاریخ میں پہلی مرتبہ دوپرائیویٹ پاکستانی کمپنیوں نے قطر سے 1.3 ملین ٹن ایل این جی کی درآمد کے حوالے سے جمہوریت کو معاہدہ کیا ہے۔ وزیراعظم ہاؤس میں معاہدہ پر دستخط کرنے کی تقریب منعقد ہوئی اور اس موقع پر پاکستان کی گلوبل انرجی انفراسٹرکچر لمیٹڈ اور قطر گیس نے معاہدہ پر دستخط کئے۔ معاہدہ پر دستخط کرنے کی تقریب میں وزیراعظم نواز شریف، وزیر پٹرولیم و قدرتی وسائل شاہد خاتقان عباسی، وزیر خزانہ سینیٹر اسحاق ڈار، قطر گیس اور گلوبل انرجی انفراسٹرکچر کے سی ای او نے بھی شرکت کی۔ گلوبل انرجی کے سی ای او فرخ قیوم سعید نے کہا کہ کمپنیوں نے منصوبہ کیلئے بیس سال کی مدت کیلئے دستخط کئے ہیں اور گیس کی درآمد کے حجم کو 2.3 ملین ٹن سالانہ تک بڑھایا جائے گا۔